



muqeddes kitab

Titusqa

yézilghan xet

TITUSQA YÉZILGHAN XET

Muqeddes Kitab - Yéngi Ehde (Injil)

17-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

TITUSQA YÉZILGHAN XET

Titusqa salam

1¹ Xudaning ilghan'ghanlirining imani üçün we teqwadarliqqa muwapiq bolghan heqiqetning meripiti üçün Xudaning bendisi we Eysa Mesihning rosuli bolghan Pawlustin ² — Bu iman we heqiqetke asasen ebediy tiriklikke baghlan'ghan ümid peyda bolidu. Yalghan éyaltmaydighan Xuda ezeliy waqitlardin ilgiri bu ebediy tiriklikni wede qilghan. ³ Lékin Xuda öz waqtida jakarlash arqiliq öz sözini ashkara qildi. Qutquzghuchimiz Xudaning buyruqigha muwapiq manga bu jakarlash xizmiti tapshurulghan — ⁴ ortaq imanimizgha muwapiq heqiqiy balam Titusqa salam. Xuda atidin we qutquzghuchimiz Mesih Eysadin méhir-shepset we amanliq bolsun.

Titusning Kritte arilidiki xizmiti

⁵ Séni Kritte qoyup ketkinimning sewebi shu idiki, jayida bolmighan ishlarni toghrilap, sanga buyrughinimdek her sheherde jamaet aqsaqalliri teyinligeysen.

⁶ Eger birkim eyibsiz bolsa, özi yalghuz bir xotunning éri bolsa, buzuqluq we itaetsizlik jehitidin bednami bolmighan mömin baliliri bolsa, uni teyinligeysen.

⁷ Chünki yétekchi özi Xudaning wekilidek eyibsiz bolup, özini chong tutmaydighan, pat achchiqlanmaydighan, sharabqa meyli bolmaydighan, urushmaydighan, qebih paydigha teme qilmaydighan kishi bolsun. ⁸ belki méhmandost bolup, yaxshiliqni dost tutquchi, hoshyar, adil, muqeddes, salmaq, ⁹ telimge muwapiq sadiq sözni mehkem tutidighan kishi bolsun. Shundaq kishi bolup, u sap telimge muwapiq nesihet bergili we zit turghuchilargha edep bergili qadir bolghay.

¹⁰ Chünki tola itaetsizlik qilghuchilar we bihude sözligüchiler we aldighuchilar bardur, bolupmu xetniliktin bolghanlar shundaq iken. ¹¹ Shundaqlarning aghzini tuwaqlimaq kérektur, chünki qebih payda üçün bihude telimler ögitip, öyler tamamen xarab qilidu.

¹² Ulardin biri, yeni öz peyghemberlirining biri: «Kritlikler hemeshe yalghanchi we yaman haywan bolidu. Ular hurun yétip, qérinlirini toshturidu» dep éytqan.

¹³ Ushbu guwahliq rasttur. Bu wejidin ulargha qattiq tenbih berginki, ular imanda saghlam bolup, ¹⁴ yehudiylarning epsanilirige we heqiqettin yüz örügen ademlerning buyruqlirigha qulaq salmighay.

¹⁵ Pak bolghanlarga her nerse paktur, lékin napak bolghanlarga we imansizlarga héch nerse pak emes, belki hem zéhinliri, hem wijdanliri bulghinip ketken. ¹⁶ Ular: «Xudani tonuymiz» dep étirap qilidu, lékin emelliri bilen buni inkar qilidu. Chünki ular yirginchlik we itaetsiz bolup, héch yaxshi ishqa yarimaydu.

Sap telimge layiq yashash

2¹ Lékin sen sap telimge layiq bolghanni sözligin. ² Qéri ademlerge: «Salmaq, edeplik, hoshyar bolup, imanda we muhebbette we sewrde saghlam bolup turunglar» dep nesihet bergin. ³ Shundaq hem qéri xotunlarga: «Muqeddeslerge layiq yürüp, gheywet qilghuchi we tola sharabxorluqqa qul bolmay, yaxshiliqning muellimliri bolunglar» dep nesihet bergin, ⁴ Buning bilen, ular yash xotunlarga öz er we balilirini dost tutup, ⁵ Xudaning sözige deshnem bérilmisun dep, hoshyar we ippetlik bolup öz öyidin obdan xewer élip, öz érige itaet qilghili nesihet bersun.

⁶ Shundaq hem yigitlerge: «Her ishta hoshyar bolunglar» dep nesihet bérrip, ⁷ her teriqide yaxshi emellerde özüngni bir nemunidek körsetkin. Teliming xalis pakliq, edeplik we rastchilliq bilen bolsun, ⁸ Bizge zit turghuchi üstimizde yaman söz éytmay, xijalet bolghay dep, héchkim qusur tapalmaydighan saghlam sözlerni yetküzgin.

⁹ Xizmetkarlarga nesihet berginki, ular öz xojilirigha boyun sunup, ularni her ishta razi qilib, söz yandurmisun. ¹⁰ Shuningdek ular xiyanet qilmay, belki her ishta özining sadaqetlik ikenlikini körsitip, qutquzghuchimiz Xudaning telimige her nerside zinnet bergey.

¹¹ Chünki Xudaning hemme ademlerge nijat yetküzidighan méhir-shepqiti ashkara bolup, ¹² bizni terbiye qilib, telim bériduki, biz pasiqliqni we dunyawi shehwetlerni ret qilib, bu dunyada hoshyarliq we adalet we teqwadarliq bilen yashap, ¹³ mubarek ümidimizge we ezim Xudaning we qutquzghuchimiz Mesih Eysaning shan-sheripining ashkara bolushigha muntezir bolghaymiz. ¹⁴ Bizni hemme heqsizliqtin qutquzup, özige yaxshi emellerde gheyretlik xas bir qowm pak qilish üçün, U özini biz üçün pida qildi.

¹⁵ Buni söz qilib, nesihet bérrip, hemme qudret bilen tenbih bergin. Héch kishi séni tehqir qilmisun.

3¹ Ularning yadigha keltürginki, ular seltenet we hökümetlerge boyun sunup, her yaxshi ishqa teyyar bolghay, ² shuningdek ular héchkimni deshnem qilmay, tinch turup, yawash bolup, hemme ademlerge mulayimlik körsetkey. ³ Biz bolsaq hem bir waqit jahil, itaetsiz, éziqip kétip, xilmuxil shehwetlerge we lezzetlerge qulchiliq qilip, yamanliqta we hesette yashap, öchmen bolup, bir-birimizni yaman körettuq.

⁴ Lékin qutquzghuchimiz Xudaning méhribanliqi we insan'gha bolghan muhebbiti ashkara bolghanda bizni qutquzdi. ⁵ Özimiz qilghan adalet emellirimizning jehitidin emes, belki u öz merhemitige muwapiq yéngidin tughulushning yuyushi bilen we Muqeddes Rohta yéngilanmiqimiz bilen bizni qutquzdi. ⁶ U Rohni qutquzghuchimiz Eysa Mesihning wasitisi bilen üstimizge kengrichilik bilen tökti. ⁷ Buning bilen ebediy tiriklikning ümidige muwapiq uning méhir-shepqiti wasitisi bilen adil qilinip, waris bolduq.

⁸ Bu söz sadiqtur we xalaymenki, Xudagha ishen'genler özini yaxshi emellerge köndürsun dep, ulargha chingliq bilen jékiligeysen. Bu ishlar ademlerge yaxshi we paydiliqtur. ⁹ Exmeq bes-munazirilerdin we nesebnamilerdin we Tewrat qanuni toghrisida jédel qilish we urushmaqtin néri turghin, chünki shu ishlar paydisiz we bikardur. ¹⁰ Lékin bölgüchilik peyda qilghuchi bolsa, uninggha bir yaki ikki qétim nesihet qilghandin kéyin uni ret qilghin. ¹¹ Shundaq ademning éziqip gunah qilip, özige höküm keltürginini bilisen.

Axirqi söz we salamlar

¹² Artémasni yaki Tikikusni séning qéshinggha ewetkinimde aldirap Nikopolisge bérip, méning aldimga kelgin, chünki qishni anda ötküzüshni qarar qildim.

¹³ Qanun ustazi Zénasning we Apollosning seper jabduqini héch nersisi kem bolmighudek teyyar qilghili tiriship, ularni yolgha salghin.

¹⁴ Buraderlirimiz özi méwisiz qalmasliqi üçhün lazim bolghan yerde yaxshi emeller qilishni ögensun.

¹⁵ Men bilen bolghanlarning hemmisi sanga salam éytidu. Imanda bizni dost tutqanlarning hemmisige salam éytqin. Méhir-shepget hemmenglar bilen bolsun.